

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छः-

२०२६ सालको ऐन नं. १२

स्वस्तिश्री गिरिराजचक्रचूडामणि नरनारायणेत्यादि विविध विरदावली विराजमान मानोन्नत महेन्द्रमाला परम नेपालप्रताप-भास्कर ओजस्विराजन्य परम गौरवमय तेजस्वी त्रिभुवन प्रजातन्त्र-श्रीपद परम उज्ज्वल कीर्तिमय नेपालश्रीपद परम प्रोज्ज्वल नेपाल-तारा परम पवित्र ॐ रामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समरविजयिनाम् ।

राष्ट्रिय पञ्चायतका अध्यक्ष, उपाध्यक्ष र सदस्यहरूको पारिश्रमिक र सुविधा ऐनलाई संशोधन गर्न बनेको ऐन

प्रस्तावनाः- राष्ट्रिय पञ्चायतका अध्यक्ष, उपाध्यक्ष र सदस्यहरूको पारिश्रमिक र सुविधा ऐन, २०२१ (यसपछि मूल ऐन भनिएको) मा संशोधन गर्नु वाञ्छनीय भएकोले, श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भः- (१) यस ऐनको नाम "राष्ट्रिय पञ्चायतका अध्यक्ष, उपाध्यक्ष र सदस्यहरूको पारिश्रमिक र सुविधा (चौथो संशोधन) ऐन, २०२६" रहेको छ ।
(२) यो ऐन २०२६ साल श्रावण १ गतेदेखि प्रारम्भ भएको मानिनेछ ।
२. मूल ऐनको दफा ४ मा संशोधनः- मूल ऐनको दफा ४ मा प्रतिमास रु. ५००।- पाँच सय भन्ने शब्दहरू प्रयोग भएको ठाउँहरूमा सो शब्दहरूको सट्टा प्रतिमास रु. ६५०।- छ सय पचास भन्ने शब्दहरू राखिएको छ ।
३. मूल ऐनको दफा ५ मा संशोधनः- (१) मूल ऐनको दफा ५ को उप-दफा (५) को आखिरमा देहाय बमोजिमको वाक्य थपिएको छ :-

आधिकारिकता श्री ५ महाराजाधिराज महेन्द्र वीर विक्रम शाहदेवबाट प्रमाणित गरिएपछि मात्र लागु हुनेछ।

तर आफ्नो स्थायी निवासस्थानबाट राष्ट्रिय पञ्चायतको अधिवेशनमा वा राष्ट्रिय पञ्चायतको कुनै समितिको बैठकमा भाग लिन आउँदा वा भाग लिएर फर्कदा त्यस्तो सदस्यलाई २ जनाको हिसावले लाग्ने भ्रमण भत्ता दिइनेछ ।

(२) मूल ऐनको उप-दफा (६) पछि देहाय बमोजिमको उप-दफा (७) राखिएको छ :-

(७) उप-दफा (१), (२), (३), (४) र (६) मा उल्लेख भएका 'भत्ता' भन्ने शब्दको सट्टा "दैनिक भत्ता" भन्ने शब्दहरू राखिएको छ ।

४. मूल ऐनको दफा ६ मा संशोधन:- मूल ऐनको दफा ६ को सट्टा देहाय बमोजिमको दफा ६ राखिएको छ :-

६. आवास र चिकित्सकको सुविधा:- (१) राष्ट्रिय पञ्चायतका सदस्यलाई आवासको सुविधा वापत प्रतिमास रु. २५०।- दुईसय पचास भत्ता दिइनेछ ।

(२) राष्ट्रिय पञ्चायतका सदस्यलाई उपचारको निमित्त चिकित्सकको निःशुल्क सेवा राष्ट्रिय पञ्चायत सचिवालयमा उपलब्ध गराइ दिनेछ ।

५. मूल ऐनको दफा १० मा संशोधन:- मूल ऐनको दफा १० को सट्टा देहाय बमोजिमको दफा १० राखिएको छ :-

१०. सवारीको सुविधा:- सार्वजनिक लेखा समिति, अनुमान समिति, पञ्चायत समिति, आर्थिक समिति, सामाजिक समिति, प्रशासन समिति र कृषि तथा भूमिसुधार समितिका सभापतिहरूलाई सम्बन्धित समितिको बैठकमा भाग लिन आउँदा सो बैठक प्रारम्भ हुनु भन्दा ३ दिन अघिदेखि बैठक समाप्त भएको ३ दिन पछिसम्मको लागि सवारी सुविधा वापत प्रत्येक दिनको निमित्त रु. १५।- पन्ध्र भत्ता दिइनेछ ।

लालमोहर सदर मिति- २०२६।५।१६।५

आज्ञाले-

चूडामणिराज सिंह मल्ल
श्री ५ को सरकारको का. मु. सचिव।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।